

Hamsin sena ilu...

Jitnieda l-album 'Ghanjiet minn Malta - Songs from Malta'

Noel D'Anastas
ndanastas@gmail.com

Wiehed mill-aktar albums li ghamel marka sinifikanti fl-istorja tal-mużika popolari lokali kien 'Ghanjiet minn Malta - Songs from Malta'. Dan l-album li johroq l-kollaborazzjoni mużikali ta' Prof Charles Camilleri mżewweġ tant tajjeb mal-versi tal-Prof Joe Friggieri, wassal għall-popolarità lill-kantanta Mary Rose Mallia li bil-hlewwa, id-dinamika u l-grinta tal-vuċi tagħha, sawret dawn l-ghanjiet fost is-sbieh fir-riportorju klassiku f'dak li hareġ minn din il-gżira. U min ma semax b'Il-Festa u Il-Pont ta' Wied Rummiena?

Hemm innaqqax fihom sens ta' identità nazzjonali, kanzunetti 'artistiċi' miktuba b'abbiltà u intellettuali, l-użu ta' kliem in-nies tat-triq mal-mużika helwa li tpaxxilek widnejk, ispirata mill-vina u l-idjoma li tgħid, "din Maltija". Uħud minn dawn l-ghanjiet indaqqu fuq l-indaqqu u għalkemm għadda minhom nofs ta' seklu, għadhom sbieħ, għadhom friski, għadhom jintalbu. Hamsin sena oħra, jien ma nkunx hawn, iżda dawn ikunu għadhom jindaqqu u probabbli, aktar imfittxija.

'Ghanjiet minn Malta' inhema fiż-żmien elettrifikanti, fiż-żmien "il-ftuġ il-wiesgħa". Fiż-żmien li Malta kienet taspirak. Il-bidla soċjali, ekonomika u kulturali mwettqa fit-tieni nofs tas-sittinijiet wara l-kisba tal-Indipendenza, rat ir-rotta dduer f'daqqa - il-letteratura, liema Moviment Qawmien Letterarju holoq ironikament elitizmu gdid, il-femminizmu, l-element akkademiku u dak intellettuali, u l-kultura żagħżuġha esposta għall-kurrent ta' dak li kien qed jinżamm fiż-żewġ nahat tal-Atlantiku, kienu qed jiffunzjonaw simultanjament.

L-ekonomija Maltija kienet qed tara żvilupp sostenibbli f'manifattura għall-esportazzjoni u t-turizmu kien beda jiffjorixxi sew. Jinnamra mat-turizmu, id-divertiment mużikali u l-'Lejla Maltija' fil-lukandi mmirati għal dawk li kienu qed ippoġġu l-istorja, ix-xemx u l-baħar fl-aġenda tas-safra tagħhom. Kien iż-żmien meta beda jinħass il-polz li l-Malti jrid ikun jaf min hu.

Hamsin sena ilu

L-1972 tiddokumenta l-mawra

ta' Lord Carrington f'Malta, l-użu tal-muniti deċimali u t-theżżiza li kulhadd kien erhilha lejn Ta' Qali, il-Fosus u spazji miftuha. F'dik is-sena wkoll, l-industrija mużikali Maltija bdiet tawrad. L-istabiliment tad-diski ta' Anthony D'Amato kien nieda l-ewwel cassette bil-Malti li nkluda 14-il ghanja. David Azzopardi, dak iż-żmien Patri mal-Moviment tas-Socjeta' Missjunarja ta' San Pawl (MSSP), flimkien mal-MSSP Guitar Group kien nieda l-ewwel single tiegħu *Paċi u Sliem/Taf xejn il-kulur t'Alla* fuq it-tikketta Ciro Records. Vanni Pule u Maryanne u xi hbieb harġu l-EP 'Protesta' fuq it-tikketta Electro. Fil-25 ta' Marzu, l-għada tad-duluri, Malta tiehu sehem fis-17-il edizzjoni tal-Eurovision Song Contest fl-Iskozja b'*L-Imhabba* interpretata minn Helen Micallef u Joe Cutajar tikklassifika fit-18-il post, fost it-18 parteċipant. Toħroġ rebbieha, Vicky Léandros b'*Après toi*, rebha mis-thoqqa għal-Lussemburgu, wahda mis-sbieh li harġu fl-istorja ta' dan il-manifest mużikali.

L-Imhabba kellha kliem ta' Albert M. Cassola, wiehed mill-aktar awturi magħrufa fost il-partiċipanti tal-Malta Song Festival. Il-mużika kienet ta' Charles Camilleri, avventura għida għal dan il-kompożitur f'dan ix-xenarju li żgur ma marritlux kif xtaq. B'dan kollu, l-1972 żgur li ma hallitlux il-morr!

Jitwieled 'Ghanjiet minn Malta'

Fl-ewwel jiem t'Awwissu tal-1972 għall-festa tas-Salvatur ta' Hal Lija, kien tnieda 'Ghanjiet minn Malta/Songs from Malta', deskritt bhala l-ewwel Long Play (LP) sterjofoniku mahruġ f'Malta. Il-ġurnali lokali rrapportaw il-konferenza għall-aħbarijiet li kienet inżammiet fil-Lukanda Phoenicia fil-Furjana li għaliha kien hemm preżenti l-protagonisti, Charles Camilleri, Joe Friggieri u Mary Rose Mallia li kien għad kellha 19-il sena. Preżenti magħhom kien hemm is-sinjorina Liliana Vella Cousin, ir-rappreżentanta tal-*Malta Talent Artists* li kienu hadu hsieb id-distribuzzjoni f'Malta ta' dan l-LP, għalkemm wara din għaddiet f'idejn Pawlu Mizzi tal-Klabb Kotba Maltin. Fl-armaturati tal-whenet tad-diski, l-LP kien qed iġib il-prezz ta' Lm1.50 (€3.49). Mistoqsi kemm kien

dam jikteb il-mużika għalih, Camilleri kien qal li ha madwar sena. Dan kien ir-raba' album li rrekordja.

'Ghanjiet minn Malta' gabar fih 12-il ghanja - 'art songs', tnejn minhom strumentali. Dawn ġew irrekordjati b'mod professjonali f'CTS Studios ta' Londra fuq it-tikketta Academy. Dan l-LP kien ippubblikat minn Monjon Production Ltd bi produzzjoni ta' John Watson. L-ingenier f'dan il-proġett kien John Richards.

L-LP kien ipprezentat f'qoxra



L-ewwel Long Play (LP) sterjofoniku mahruġ f'Malta 'Ghanjiet minn Malta - Songs from Malta', li jagħti sens ta' identità nazzjonali unika

tal-kartun (jacket) iddisinjata minn hu l-awtur stess, Donald Friggieri li kien pijunier fit-tagħlim tad-disinn triendjoni f'Malta. Donald li incidentalment halliena fi Frar li



Mary Rose Mallia, Charles Camilleri u Joe Friggieri waqt il-konferenza tal-aħbarijiet

Ghanjiet minn Malta - Songs from Malta

Fuq l-ewwel naha tal-LP (Side 1)

It-tfajla tar-Rdum (The girl on the cliffs)
Suldat (Soldier)
Il-festa (Festa)
Rajt Raġel (I saw a man)
Iż-żifna (The Dance)
L-Ghanja tas-Sajjieda (Fishermen's Song)

Fuq it-tieni naha tal-LP (Side 2)

Kemm iddum (It-takes so long)
Tahżiż (Sketches)
Bħal-lum (Today)
Il-Pont ta' Wied Rummiena (The Bridge at Wied Rummiena)
Minwett tal-Granmastri (Grandmasters' Minuet)
Il-Bejjiegha tal-Ward (The Flower-Girl)

artistrija ta' Charles Camilleri tkun imxebbha mal-ideal 'Malti' f'dak li kien qed jitwassal mir-rumanzier u dramaturgu kontemporanju Francis Ebejer li kien diġa kiteb uħud mill-aqwa xoghlijiet teatrali importanti tiegħu, fosthom *Vaganzi tas-Sajf* (1962), *Boulevard* (1964), u *Menz* (1967). Isemmi wkoll lill-arkitekt Richard England li fl-ewwel snin tas-sebghin kien diġa stabbilixxa ruħu fuq ix-xogħol li kien sar fil-Bank Centrali kif ukoll dak li kien għadde bil-bini tal-knisja tal-Manikata.

Għalkemm il-kanzunetti huma bil-Malti, in-noti fuq wara tal-qoxra tad-diska twasslu bilingwali bil-ghan li dan irrekordjant ikun immirat għat-turist. Fin-nota bijografika, l-

Fost il-linji bijografici insibu hekk: "F'dawn l-ghanjiet, spirati mill-folklor u minn temi moderni, id-deċizzjoni tal-kompożitur li jahdem mal-poeta liriku żagħżuġ Joe Friggieri u mal-kantanta Mary Rose, kienet l-aħjar għażla li seta' jagħmel. Hawnhekk il-kliem, il-lehen, u l-mużika jingħaqdu biex jirriflettu b'mod meraviljuż l-ispiritu tal-art u tan-nies li jghixu fuqha, f'armonija li hi qadima daqskemm hi għida u ta' dejjem." Fid-disgħinijiet, il-KTA kien reġa' hareġ dan l-album fuq CD.

Tispikka l-vuċi ta' Mary Rose Mallia

Għall-kantanta Mary Rose, dan kien l-ewwel album tagħha wara li kienet diġa qed tagħti prova li hi wahda mill-aħjar kantanta Maltija f'dan it-tip ta' kant. 'Bl-esperjenza li akkwistat mill-kant f'night-clubs, fuq it-televisjoni u f'għadd ta' festivals internazzjonali. Mary Rose tkanta bil-Malti b'dik il-kjarezza u b'dik il-passjoni li jgħegħluk thossok trid terġa' tisma' kollox mill-gdid.' Din tkompli tinjettalek is-sentiment u l-ispiritu tal-identità Maltija. "The rhythm has been taken from the Maltese language thus rendering this classic purely Maltese.", jirrimarka l-ġurnalista ta' The Times of Malta wara l-konferenza għall-istampa.

Mary Rose Mallia kien għad kellha 19-il sena. Kienet diġa daqqet xi suċċess fil-Malta Song Festival. Fl-1967 tikklassifika fit-tielet post, ma' Tessie Micallef u fis-sena ta' wara tirbah dan il-festival flimkien ma' Helen Micallef, festival organizzat mill-Malta Song Festival Board taż-Żgħażaġ Haddiema Nsara flimkien mal-kumpanija tar-Rediffusion.

Mary Rose għib il-memorja ta' kif ġrat l-istorja. Tgħid hekk: Jien kont qed nipprezenta programm 'Il-Folk f'Malta', jien u Vanni Pule. Kont inkanta songs ta' Leonard Cohen, u kont ġejt introdotta mal-folk. U darba minnhom għamilt biċċa mill-Għarusata tal-Mosta fuq l-ghanja Maltija. Joe Friggieri kien għadu kif ġie minn barra bid-dottorat tiegħu. Konna qed nitkellmu għax ukoll konna għamilna xi teatru flimkien. Qalli Charles Camilleri qed iffittex lil xi hadd biex ikantalu f'album fuq il-folk. Il-papa minn dejjem kien jgħidli, Mary Rose inti mhux għal hawn, inti trid titlaq 'il barra. U kif sena li hawn din l-opportunità, qalli niffinanzjahielek jien. Charles kellu muzicisti li kien jafhom barra.

Charles xtaq li jagħmel tnejn instrumentali. Hemm storja helwa fuq il-*Minwett tal-Gran Mastri*. Il-pjanist kien qallu li jixtieq hoss differenti minn pjanu. U bdew jippruvaw ibiddlu l-hoss. Bdew idoqqu fuq tastiera fuq in-naħa l-gholi. Imbagħad qallu, 'ara jekk hux dan il-hoss li trid - u mar jipprova fuq ix-xylophone u qallu perfett. U dak il-hin holqu l-hoss li ried fil-*Minwett tal-Gran Mastri*.

Charles għamel il-melodija mbagħad Joe għaqqad il-pożizzja, imbagħad saru xi modifiki biex il-Malti jkun aktar faċli biex jitkantat.

Nista' ngħidlek li meta l-Malti jkun miktub sabih hekk, m'hawnx isbah minnu. Jien nipprova li kull kelma tiftehem minn min qed jisma'.

It-tieni parti ta' dan l-artiklu jkompli l-Hadd li ġej bil-kummenti tal-kritiċi u b'sintensi tal-intervista li kienet sarat mal-awtur Joe Friggieri.

meta mort Londra kantajt mal-muzicisti, live. Il-pjanist kien ta' Shirley Bassey, drums kien Tony Carr, Malti tgħidx kemm beka. Qalli ma kontx naf li hawn Maltin li jirrekordjaw albums, għax dan kien l-ewwel wiehed fix-xorta tiegħu. Dak iż-żmien Tony kien idoqq ma' 10CC. Kien hemm vjolin, flawt, kitarra u kontrabass, kollha barranin. Tiskanta kif Charles għamel l-arraġamenti bażiċi. Lill-muzicisti kien jagħmlilhom mossa u jimlew u tiskanta kif il-feeling Malti dahlu fih. Meta tisma' l-album, tisma' Malta.

Id-disinn tal-album kien għamtu Donald, hu Joe. Lil Donald kont nafu għax kien għamel wahda mill-partijiet prinċipali f'Die Fledermaus' u miegħu kont għamilt ukoll 'Orpheus in the underworld' f'St Michael College. Dak iż-żmien qisna konna 'all in the family'. Tiskanta kif kienet inbiegħet aktar lit-turisti.

Dak iż-żmien kont bdejt noħroġ ma' Renato u Renato kien miegħi fl-istudio meta rikordjajtha. Niftakar dak iż-żmien konna morna Londra jien u l-papa, u waqt li qed nitkellmu għidtlu, "Pa hawn Renato". Kien qed ikanta La Bussola f'Londra dak iż-żmien. U għidtlu li qed noħroġ flimkien. Kien qalli, "għidlu jiġi". U Renato għamel ġurnata magħna.